

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkkikakesarī*  
*vedāntācāryavaryo me sannidhattāṃ sadā hṛdi* ॥

॥ *śrī añjanaśailanāthastotram* ॥

*This document\* has been prepared by*

***Sunder Kidambi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīh  
śrimate rāmānujāya namaḥ

॥ śrī añjanaśailanāthastotram ॥

pulakini bhujamadhye pūjayantaṃ purandhrīṃ  
bhuvananayanapuṇyaṃ pūritāśeṣakāmam |  
punarapi vṛṣaśaile phullanīlotpalābhaṃ  
puruṣamanubhaveyaṃ puṇḍarikāyatākṣam ॥ 1 ॥

ājānasauhṛdamapārakṛpāmṛtābdhim  
avyājavatsalamavelasuśīlamādyam |  
ānandarāśīmanurāgamayāvarodham  
ārādhayāmi harimañjanaśailanātham ॥ 2 ॥

ātāmrāpādamaavadātasuvarṇacelam  
āpīnabāhuśikharojjvalaśāṅkhacakram |  
āvissmitānanamamandadayākatākṣam  
ārādhayāmi harimañjanaśailanātham ॥ 3 ॥

aprākṛtāvayavasamhitasanniveśam  
ārūḍhayauvanamahīnakumārabhāvam |  
amlānakāntimatīvāñmanasānubhāvam  
ārādhayāmi harimañjanaśailanātham ॥ 4 ॥

āsāvakāśasamuditvarasarvagandham  
āsvādayatsugamasarvarasasvabhāvam |  
āsleṣagamyasukhasamspṛśanātirekam  
ārādhayāmi harimañjanaśailanātham ॥ 5 ॥

ādarśayantamatisaṅkucitākṣiśaktim  
āśrāvayantamakhilān badhirān prakṛtyā |  
ābhāṣayantamabhito natamūkavargam  
ārādhayāmi harimañjanaśailanātham ॥ 6 ॥

ādhvāyantamatimārutameva paṅgūn  
ājānulambibhujayantamaho kubāhūn |  
anyāṃśca kṛttaśirasah pratijīvayantam  
ārādhayāmi harimañjanaśailanātham ॥ 7 ॥

ājanmanirdhanajanānalakeśayantam  
ajñānapi tridaśadeśikadeśyayantam |  
ahnāya vandhyamapi martyamavandhyayantam  
ārādhayāmi harimañjanaśailanātham || 8 ||

ābaddhakaṅkaṇamaśeṣaśaraṇyatāyām  
āpatsahāyamaparādhasahaṃ natānām |  
āsannasāmagasukhālasasūrivargam  
ārādhayāmi harimañjanaśailanātham || 9 ||

adhyāsitāsanasarojasanūpurāṅghrim  
āmuktavīrakaṭakāyatavṛttajaṅgham |  
āścaryajānuyugamapratimorukāṇḍam  
ārādhayāmi harimañjanaśailanātham || 10 ||

āvartinimnanikhilāṇḍanidānanābhim  
āyāmidorvivarakeligṛhāvarodham |  
ābaddharatnamayabhūṣabhujācatuṣkam  
ārādhayāmi harimañjanaśailanātham || 11 ||

aṃsāvalambimaṅikuṇḍalakāntagaṇḍam  
āvissmitāṃśumadhurādharabandhujīvam |  
āsyābjasaurabhasamutsukadīrghanāsam  
ārādhayāmi harimañjanaśailanātham || 12 ||

ardhendubhāsvadalikollasadūrdhvapuṇḍram  
ālolanīlakuṭīlākacāruvaktram |  
āvirmayūkhamaṅicūḍamahākiriṭam  
ārādhayāmi harimañjanaśailanātham || 13 ||

vādibhītikarāryeṇa racitā bhāvabandhataḥ |  
śobhate veṅkaṭādrīśaviṣayā stutiradbhutā || 14 ||

|| iti śrī añjanaśailanāthastotram samāptam ||